

නගරය නගර අංකය

**දිස්ත්‍රික්කය - පොළොන්නරුව 16**

පොළොන්නරුව	1698
මනම්පිටිය	1699
හිඟුරක්ගොඩ	1600
මදිරිගිරිය	1601

**දිස්ත්‍රික්කය - බදුල්ල 17**

බදුල්ල	1702
වැලිමඩ	1703
බණ්ඩාරවෙල	1704
පස්සර	1705
මහියංගනය	1706
ගිරාපුරුකෝට්ටේ	1707
මීගහකිවුල	1708

**දිස්ත්‍රික්කය - මොණරාගල 18**

මොණරාගල	1809
බිබිල	1810
වැල්ලවාය	1811
කතරගම	1812
දොඹගහවෙල	1813

**දිස්ත්‍රික්කය - කැගල්ල 19**

කැගල්ල	1914
අරණයක	1915
රඹුක්කන	1916
මාවනැල්ල	1917
රුවන්වැල්ල	1918
යටියන්තොට	1919
වරකාපොළ	1920

**දිස්ත්‍රික්කය - රත්නපුර 20**

රත්නපුර	2021
ඇහැලියගොඩ	2022
පැල්මඩුල්ල	2023
බලගොඩ	2024
ඇඹිලිපිටිය	2025
රක්වාන	2026
කලවාන	2027

06-478

**ජනලේඛන හා සංඛ්‍යාලේඛන දෙපාර්තමේන්තුව**

ජනාධිපති ලේකම් කාර්යාලය

සංඛ්‍යාලේඛන නිලධාරී III ශ්‍රේණියට බඳවා ගැනීමේ විවෘත තරග විභාගය

ජනලේඛන හා සංඛ්‍යාලේඛන දෙපාර්තමේන්තුවේ සංඛ්‍යාලේඛන නිලධාරී III ශ්‍රේණිය තනතුර සඳහා සුදුස්සන් තෝරාගැනීමේ තරග විභාගය සඳහා අයදුම්පත් කැඳවනු ලැබේ. මෙම නිවේදනයේ අවසානයේ ඇති ආදර්ශ ආකෘතිය අනුව පිළියෙල කරන ලද අයදුම්පත් පහත සඳහන් දිනට හෝ ඊට පෙර

“විභාග කොමසාරිස් ජනරාල්, ශ්‍රී ලංකා විභාග දෙපාර්තමේන්තුව”, පැවැත්වූ, බත්තරමුල්ල වෙත ලැබෙන සේ ලියාපදිංචි කැපෑලෙන් එවිය යුතුය. කවරයේ වම් පස උඩ කෙලවරේ “සංඛ්‍යාලේඛන නිලධාරී III ශ්‍රේණිය තනතුර සඳහා බඳවා ගැනීමේ විවෘත තරග විභාගය” යනුවෙන් පැහැදිලිව සටහන් කළ යුතුය.

(අ) දේශීය ඉල්ලුම් පත්‍ර - අයදුම්පත් කැඳවන අවසාන දිනය 2005.07.20 දින වේ.

(ආ) විදේශීය ඉල්ලුම් පත්‍ර - අයදුම්පත් කැඳවන අවසාන දිනය 2005.07.20 දින වේ.

2005 ඔක්තෝබර් මස විභාගය පැවැත්වීමට නියමිතය.

**සටහන.-** ඉල්ලුම් පත්‍රයක් හෝ ඒ සම්බන්ධිත ලිපියක් කැපෑලේ දී නැතිවූ බවට හෝ ප්‍රමාද වූ බවට කෙරෙන පැමිණිලි ගැන සලකා බැලිය හැකි නොවේ. අවසාන දිනය දක්වා ඉල්ලුම්පත්‍ර ප්‍රමාද කිරීමෙන් සිදුවිය හැකි අලාභහානි අයදුම්කරුවන් විසින්ම විඳ දරා ගත යුතුය.

**02. සේවයේ නියුක්ත කරවීමේ කොන්දේසි.-**

2.1 මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත.

**ව්‍යතිරේකය.-** 2003.01.01 දිනට පෙර විශ්‍රාම වැටුප් හිමි තනතුරක් දැරූ අයකු මෙම තනතුරට බඳවා ගනු ලැබුවහොත් එවැනි අයකුට තවදුරටත් විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුපක් සඳහා හිමිකම් ඇති අතර, වැන්දඹු අනන්දරු, වැන්දඹු පුරුෂ හා අනන්දරු විශ්‍රාම වැටුප් අරමුදලට දායක මුදල් ගෙවිය යුතුය.

2.2 ආයතන සංග්‍රහයේ 2වන පරිච්ඡේදයේ 10 - 12. වගන්ති අදාල වේ.

03. වයස් සීමාව.- අවුරුදු 18ත් 45 ත් අතර විය යුතුය. (දැනටමත් රාජ්‍ය සේවයේ හා පළාත් රාජ්‍ය සේවයේ නියුක්ත වූවන්ට උපරිම වයස් සීමාව අදාල නොවේ.)

**04. වැටුප් පරිමාණය.- III ශ්‍රේණිය (ටීබී 3-6)**

වර්ෂයකට රු. 1,33,080- 1 x 2,460 — 11x 3,480 -රු. 1,73,820

(රාජ්‍ය පරිපාලන චක්‍රලේඛ අංක 20/2001 හා 2001.09.12 දිනැති චක්‍රලේඛය පරිදි 4වන වැටුප් පියවරට එළඹීමට පෙර පළමුවන කාර්යක්ෂමතා කඩඉම සමත් විය යුතුය.)

05. අධ්‍යාපන සුදුසුකම්.- සංඛ්‍යාතය, ගණිතය, ආර්ථික විද්‍යාව, ප්‍රජා විද්‍යාව, භූගෝල විද්‍යාව, පරිගණක විද්‍යාව, තොරතුරු තාක්ෂණය හෝ සමාජ විද්‍යාව යන විෂයයන්ගෙන් එක් විෂයකින් පිළිගත් විශ්ව විද්‍යාලයකින් ලැබූ විශේෂ උපාධියක්, ; හෝ

සංඛ්‍යාතය, ගණිතය ආර්ථික විද්‍යාව, පරිගණක විද්‍යාව, තොරතුරු තාක්ෂණය යන විෂයයන්ගෙන් අවම වශයෙන් එක් විෂයයක් ප්‍රධාන විෂයක් ලෙස අන්තර්ගත වූ පිළිගත් විශ්ව විද්‍යාලයකින් ලැබූ උපාධියක් තිබිය යුතු ය.

**ව්‍යතිරේකය.-** 2004 වර්ෂයේ උපාධිධාරී යෝජනා ක්‍රමය යටතේ ජනලේඛන හා සංඛ්‍යාලේඛන දෙපාර්තමේන්තුවට අනුයුක්ත කරනු ලැබූ ඉහත අධ්‍යාපන සුදුසුකම් සහිත හෝ වානිජවේදී උපාධිය සහිත උපාධිධාරීන් ද, මෙම දෙපාර්තමේන්තුවේ පුහුණු පාඨමාලාව සාර්ථකව අවසන් කිරීමෙන් පසුව සංඛ්‍යාලේඛන නිලධාරී තනතුරු සඳහා ඉල්ලුම් කිරීමට සුදුසුකම් ලබනු ඇත.

**06. වෙනත් සුදුසුකම්.-**

- (i) ශ්‍රී ලංකිකයකු විය යුතුය.
- (ii) විශිෂ්ඨ චරිතයකින් හා ශ්‍රී ලංකාවේ ඕනෑම ප්‍රදේශයක සේවය කිරීමට යෝග්‍ය මනා ශරීර සෞඛ්‍යයෙන් යුක්ත විය යුතුයි.

07. සේවයට බඳවා ගැනීමේ ක්‍රමය.- රජයේ ගැසට් පත්‍රයේ පළ කිරීමෙන් හෝ ප්‍රසිද්ධ පුවත්පත් දැන්වීමක් මගින් අයදුම්පත් කැඳවා සුදුසුකම්ලත් අය ලිඛිත තරඟ විභාගයකට භාජනය කිරීමෙන් විභාගයේ දී ලබා ගන්නා කුසලතාවය අනුව රාජ්‍ය සේවා කොමිෂන් සභාව විසින් අනුමත කරන ලද සම්මුඛ පරීක්ෂණ මණ්ඩලයක නිර්දේශ මත සංඛ්‍යා ලේඛන නිලධාරී III වන ශ්‍රේණියට බඳවා ගනු ලැබේ.

(සංඛ්‍යාලේඛන නිලධාරී III වන ශ්‍රේණියට බඳවා ගැනීමේ තරඟ විභාගයේ විෂය නිර්දේශය අංක 8.1 යටතේ දැක්වේ.)

08. ලිඛිත තරඟ විභාගය.- පහත සඳහන් විෂයයන් ඇතුළත් වන සේ ලිඛිත ප්‍රශ්න පත්‍ර මගින් කුසලතාවය පරීක්ෂා කොට වැඩිම ලකුණු ලබා ගන්නා අය ව්‍යුහගත සම්මුඛ පරීක්ෂණයකට කැඳවනු ලැබේ. ලිඛිත විභාගයකින් සුදුසුකම් ලැබීමට අවම වශයෙන් එක් විෂයකින් ලකුණු 40% ක් ලබා තිබිය යුතුය. ලිඛිත විභාගය හා සම්මුඛ පරීක්ෂණය පදනම් කොට පත්වීම් කරනු ලැබේ.

විභාගයේ විෂයයන්.- (විභාගය ප්‍රශ්න පත්‍ර තුනකින් සමන්විතය).

- (i) බුද්ධි පරීක්ෂණය
- (ii) සාමාන්‍ය දැනීම
- (iii) විෂයානුබද්ධ මූලධර්ම

8.1 සංඛ්‍යාලේඛන නිලධාරී III ශ්‍රේණියට බඳවා ගැනීමේ තරඟ විභාගයේ විෂය නිර්දේශය :

- (i) මෙම විභාගය ජනලේඛන හා සංඛ්‍යාලේඛන අධ්‍යක්ෂ ජනරාල් වෙනුවෙන් විභාග කොමසාරිස් ජනරාල් විසින් පවත්වනු ලැබේ.
- (ii) විභාග ක්‍රමය.- විභාගය සිංහලෙන්, දෙමළෙන් හා ඉංග්‍රීසි භාෂා මාධ්‍ය වලින් පවත්වනු ලැබේ.

අපේක්ෂකයකු විභාගයේදී පෙනී සිටින සියලුම ප්‍රශ්න පත්‍රවලට එකම භාෂාවකින් පිළිතුරු දිය යුතුය.

විෂය නිර්දේශය.-

- (i) බුද්ධි පරීක්ෂණය.- කාලය පැය 01 කි. මුළු ලකුණු 100යි. අයදුම්කරුවන් තර්කන ශක්තිය මැන බැලීම සඳහා අරමුණු කළ ප්‍රශ්න පත්‍රයකි.
- (ii) සාමාන්‍ය දැනීම.- කාලය පැය 01කි. මුළු ලකුණු 100යි. ජාතික හා ජාත්‍යන්තර වශයෙන් වැදගත් ( Current Trends)- කාලීන සිදුවීම්, නව විද්‍යාත්මක හා තාක්ෂණික සොයා ගැනීම් පිළිබඳ අපේක්ෂකයින්ගේ දැනුම මැන බැලීම සඳහා අරමුණු කළ ප්‍රශ්න පත්‍රයකි.
- (iii) විෂයානුබද්ධ මූලධර්ම.- කාලය පැය 01කි. මුළු ලකුණු 100යි. සංඛ්‍යාත්මක විෂය මූලධර්ම පිළිබඳ ප්‍රශ්න පත්‍රයකි. එහි විෂය නිර්දේශය පහත පරිදි වේ :

දත්ත එක්රැස් කිරීම හා එක්රැස් කිරීමේ විවිධ ක්‍රම  
දත්ත ඉදිරිපත් කිරීම

වර්ගීකරණය හා වගුගත කිරීම

ප්‍රස්ථාර සටහන්

රූප සටහන්

කේතනික ප්‍රවණතා මිණුම් (මධ්‍යන්‍ය මධ්‍යස්ථය හා මාතය)

අපකිරණයේ මිණුම්

පරාසය

චතුර්පක අපගමනය

මධ්‍යන්‍ය අපගමනය

විචලතාවය

සම්භාවිතාව හා සම්භාවිතා ව්‍යාප්ති

ප්‍රමිත ව්‍යාප්තිය

ද්විපද ව්‍යාප්තිය

සරල ප්‍රතිපායනය හා සහසම්බන්ධතාවය

දර්ශක අංක

8.2 සාමාන්‍ය කොන්දේසි.-

- (i) මෙම තරඟ විභාගය සිංහල, දෙමළ හා ඉංග්‍රීසි මාධ්‍ය වලින් පවත්වනු ලැබේ. ප්‍රශ්න පත්‍ර තුනටම එකම මාධ්‍යයකින් පිළිතුරු සැපයිය යුතුය.
- (ii) දිවයිනේ ඕනෑම තැපැල් කාර්යාලයකින් ගෙවා ලබාගත් රු. 200 ක් වටිනා “විභාග කොමසාරිස් ජනරාල්” නමින් ලියු මුදල් කුවිතාන්සියක් නොගැලවෙන සේ ඉල්ලුම් පත්‍රයේ අදාළ කොටුවේ ඇලවිය යුතුය.
- (iii) විභාගය සඳහා ගෙවන ලද මුදල කිසිදු හේතුවක් නිසා ආපසු ගෙවනු නොලැබේ.
- (iv) මෙම විභාගය කෙළඹ හා යාපනයේ දී පමණක් පැවැත්වේ. විභාගය පවත්වනු ලබන දිනය පසුව දැනුම් දෙනු ලැබේ.
- (v) ගැසට් නිවේදනයේ සඳහන් සුදුසුකම් ඇති අයවලුන්ම විභාගයට ඉල්ලා ඇතැයි උපකල්පනය කරමින් සියළුම ඉල්ලුම්කරුවන්ට ප්‍රවේශ පත්‍ර නිකුත් කරනු ලැබේ.  
සටහන.- ප්‍රවේශ පත්‍රය නොමැතිව විභාග ශාලාවට ඇතුළත්වීමට ඉඩ දෙනු නොලැබේ.
- (vi) ඉල්ලුම්පත්‍රය සෙ. මී. 22-29 ප්‍රමාණයේ ඒ4 කඩදාසිවල සකස් කළ යුතු අතර, 1 සිට 7 තෙක් ශීර්ෂ පළමු පිටුවට ද, 8 සිට 13 වන තෙක් ශීර්ෂ දෙවන පිටුවට ද, ඉතිරිය තුන්වන පිටුවට ද වනසේ, මේ සමඟ ඇති ආදර්ශ ඉල්ලුම් පත්‍රය සකස් කරන්න.
- (vii) ඉල්ලුම් පත්‍ර ලැබුණු බව දන්වනු නොලබන අතර, විභාගය සඳහා අයදුම්කරුවන්ට ප්‍රවේශ පත්‍ර නිකුත් කළ වහාම පුවත්පත් වල නිවේදනයක් පළ කරනු ඇත.
- (viii) අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ.
- (ix) විභාගය කල් දැමීම හෝ අවලංගු කිරීමේ බලය රාජ්‍ය සේවා කොමිෂන් සභාව සතුය.
- (x) විභාග දිනට දින 07කට කලින් ප්‍රවේශ පත්‍ර නොලැබුවහොත් අයදුම්කරුවන් පහත සඳහන් විස්තර “විභාග කොමසාරිස් ජනරාල්” වෙත දන්වමින් ප්‍රවේශ පත්‍රයක් ඉල්ලා සිටිය යුතුය. (විදුලි පණිවුඩ විභාග - කොළඹ)

(i) අයදුම්කරුගේ සම්පූර්ණ නම :-----.

(ii) ලිපිනය :-----.

(iii) ඉල්ලුම්පත් තැපැල් කළ දිනය, ලියාපදිංචි කළ අංකය හා තැපැල් කාර්යාලය :-----.

(iv) මුදල් ගෙවූ තැපැල් කාර්යාලය, දිනය හා ලදුපත් අංකය :-----.

09. සේවා කොන්දේසි.- සංඛ්‍යාලේඛන නිලධාරී III වන ශ්‍රේණියට පත්වීමේ දින සිට අවුරුදු 4ක් ඇතුළතදී සිංහල මාධ්‍යයෙන් බඳවා ගනු ලබන නිලධාරීන් දෙමළ භාෂාවෙන් ද, දෙමළ මාධ්‍යයෙන් බඳවා ගනු ලබන නිලධාරීන් සිංහල භාෂාවෙන් ද, ඉංග්‍රීසි භාෂාවෙන් බඳවා ගනු ලබන නිලධාරීන් සිංහල භාෂාවෙන් හා දෙමළ භාෂාවෙන් ද කටයුතු හා අර්ථ නිරූපනය යන විෂයයන්ගෙන් සමන්විත පරීක්ෂණයකින් සමත්විය යුතුය.

10. අපේක්ෂකයාගේ අනන්‍යතාවය.- විභාග ශාලාධිපති සෑහීමකට පත්වන අයුරින් සෑම අපේක්ෂකයෙකුම විභාග ශාලාවේ දී තම අනන්‍යතාවය ඔප්පු කර සිටිය යුතුය. මේ සඳහා පහත සඳහන් ලේඛන වලින් එකක් පමණක් පිළිගනු ලැබේ.

- (i) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කර ඇති ජාතික හැඳුනුම්පත ;
- (ii) වලංගු විදේශ ගමන් බලපත්‍රයක් ;
- (iii) පෝස්ට් මාස්ටර් ජනරාල් විසින් නිකුත් කරන ලද හැඳුනුම්පතක්.



කුවිතාන්සිය නොගැලවෙන සේ මෙහි අලවන්න

කුවිතාන්සියේ ඡායාස්ථ පිටපතක් අයදුම්කරු ලඟ තබා ගන්නේ නම් මැනවි.

10. එක් එක් භාෂා විෂයයෙන් ලබා ඇති ඉහළම සාමාර්ථය :  
(විභාගයේ නම සඳහන් කරන්න)

1. සිංහල	
2. දෙමළ	
3. ඉංග්‍රීසි	

11. අධ්‍යාපන සුදුසුකම් : (උපාධිය හෝ ඊට ඉහළ)

අනු අංකය	ආයතනය	සිට	දක්වා	උපාධිය/ උපදේශක	පන්තිය	විෂයයන්
1						
2						
3						

12. දැනට නිරත රැකියාව හා ඊට ප්‍රථමයෙන් කරන ලද රැකියාවන් :

අනු අංකය	ආයතනය	තනතුර	සිට	දක්වා	වාර්ෂික වැටුප (රුපියල්)
1					
2					
3					

13. විශේෂ සුදුසුකම් :\_\_\_\_\_.

14. ඔබ සාපරාධී වරදකට උසාවියකදී චෝදනා ලැබුවේද? එසේ නම් දිනය සහ නඩු අංක සමග සම්පූර්ණ විස්තර සඳහන් කරන්න :\_\_\_\_\_.

මෙම ඉල්ලුම්පත්‍රයෙහි මා විසින් සපයන ලද තොරතුරු සත්‍ය වූත්, නිවැරදි වූත් ඒවා බවට මෙයින් සහතික කරමි. මෙහි ඇතුළත් තොරතුරුවලින් කිසිවක් අසත්‍ය හෝ වැරදි බව මා තෝරා ගැනීමට පෙර දැනගතහොත් මා නුසුදුස්සෙකු වීමට යටත් බවත්, පත් කිරීමෙන් පසුව ඒ බව දැනගතහොත් මට කිසිදු වන්දියක් නොගෙවා මා සේවයෙන් පහ කිරීමට යටත් බවත්, දැන සිටිමි.

\_\_\_\_\_.  
අයදුම්කරුගේ අත්සන.

දිනය :\_\_\_\_\_.

අයදුම්කරුගේ අත්සන සහතික කිරීම

මෙම අයදුම්පත ඉදිරිපත් කරනු ලබන.....  
මයා/මිය/මෙනෙවිය මා පොද්ගලිකව දන්නා බවත්, මා ඉදිරියේදී ඔහුගේ/ඇයගේ අත්සන තැබූ බවත් සහතික කරමි.

\_\_\_\_\_.  
අත්සන සහතික කරන නිලධාරියාගේ අත්සන.

දිනය :\_\_\_\_\_  
සහතික කරන නිලධාරියාගේ සම්පූර්ණ නම :\_\_\_\_\_  
තනතුර :\_\_\_\_\_  
ලිපිනය :\_\_\_\_\_.

අයදුම්කරු රජයේ දෙපාර්තමේන්තුවක/ආයතනයක සේවය කරන්නේ නම් පහත සඳහන් සහතිකය සමග සිය දෙපාර්තමේන්තු හෝ ආයතන ප්‍රධානියාගේ මාර්ගයෙන් අයදුම්පත ඉදිරිපත් කළ යුතුය.

දෙපාර්තමේන්තු/ආයතන ප්‍රධානියාගේ සහතිකය

මෙම අයදුම්කරු ඉහත සඳහන් ඡේදවල සපයා ඇති තොරතුරු නිවැරදි බවත්, ඔහුගේ/ඇයගේ හැසිරීම හා වැඩ සතුටුදායක වූ බවත්, අදාළ ගැසට් නිවේදනයෙහි ප්‍රකාර ඔහු/ ඇය මේ විභාගයට පෙනී සිටීමේ සුදුසුකම් සපුරා ඇති බවත්, මෙයින් සහතික කරමි.

තෝරාගනු ලැබුවහොත් ඔහු/ඇය සේවයෙන් මුදාහැරිය හැකිය./නොහැකිය.

\_\_\_\_\_.  
දෙපාර්තමේන්තු/ආයතන ප්‍රධානියාගේ අත්සන.

නම :\_\_\_\_\_  
තනතුර :\_\_\_\_\_  
ලිපිනය :\_\_\_\_\_  
දිනය :\_\_\_\_\_  
(නිල මුද්‍රාව)

06-468